

ΑΡΓΟΝΑΥΤΙΚΩΝ Δ

'Μηκέτι νῦν ἀκταῖς Τυρσηνίσῳ ἦσθε μένοντες,
 ἠῶθεν δὲ θοῆς πρυμνήσια λύετε νηός,
 Ἵρη πειθόμενοι ἐπαρηγόνοι. τῆς γὰρ ἐφετμῆς
 πασσυδίῃ κοῦραι Νηρηίδες ἀντιόωσι,
 νῆα διῆκ πέτρας, αἳ τε Πλαγκταὶ καλέονται, 860
 ῥυσόμεναι. κείνη γὰρ ἐναίσιμος ὕμμι κέλευθος.
 ἀλλὰ σὺ μὴ τῷ ἐμὸν δείξης δέμας, εὖτ' ἂν ἴδῃαι
 ἀντομένην σὺν τῆσι· νόῳ δ' ἔχε, μὴ με χολώσης
 πλείον ἔτ', ἢ τὸ πάροιθεν ἀπηλεγέως ἐχόλωσας.
 Ἦ, καὶ ἔπειτ' αἰδήλος ἐδύσατο βένθεα πόντου· 865
 τὸν δ' ἄχος αἰνὸν ἔτυψεν, ἐπεὶ πάρος οὐκέτ' ἰοῦσαν
 ἔδρακεν, ἐξότε πρῶτα λίπεν θάλαμόν τε καὶ εὐνήν
 χωσαμένη Ἀχιλῆος ἀγαυοῦ νηπιάχοντος.
 ἦ μὲν γὰρ βροτέας αἰεὶ περὶ σάρκας ἔδαιεν
 νύκτα διὰ μέσσην φλογμῷ πυρός· ἦματα δ' αὖτε 870
 ἀμβροσίῃ χρίσκε τέρην δέμας, ὄφρα πέλοιτο
 ἀθάνατος, καὶ οἱ στυγερόν χροῖ γῆρας ἀλάλκοι.
 αὐτὰρ ὄγ' ἐξ εὐνῆς ἀναπάλμενος εἰσενόησεν
 παῖδα φίλον σπαίροντα διὰ φλογός· ἦκε δ' αὐτὴν
 σμερδαλέην ἐσιδών, μέγα νήπιος· ἦ δ' αἴουσα 875
 τὸν μὲν ἄρ' ἀρπάγδην χαμάδις βάλε κεκληγῶτα,
 αὐτῇ δὲ πνοιῇ ἱκέλη δέμας, ἦύτ' ὄνειρος,
 βῆ ῥ' ἴμεν ἐκ μεγάροιο θοῶς, καὶ ἐσήλατο πόντου
 χωσαμένη· μετὰ δ' οὔτι παλίσσυτος ἵκετ' ὀπίσσω.
 τῷ μιν ἀμηχανίῃ δῆσεν φρένας· ἀλλὰ καὶ ἔμπης 880
 πᾶσαν ἐφημοσύνην Θέτιδος μετέειπεν ἑταίροις.
 οἱ δ' ἄρα μεσσηγὺς λῆξαν καὶ ἔπαυσαν ἀέθλους
 ἐσσυμένως, δόρπον τε χαμεύνας τ' ἀμφεπένοντο,
 τῆς ἐνὶ δαισάμενοι νύκτ' ἄεσαν, ὡς τὸ πάροιθεν.
 Ἦμος δ' ἄκρον ἔβαλλε φαεσφόρος οὐρανὸν Ἥως, 885
 δῆ τότε λαιψηροῖο κατηλυσίῃ ζεφύροιο

873 ὄτ' L G ἀνεσπάλμενος G : ἀνεπάλμενος Wellauer 880 μὲν
 L Pariss. quattuor